

देश की टॉप टेन यूनिवर्सिटीज में शामिल बिट्स के नए उपकुलपति प्रो. सौविक भट्टाचार्य ने कहा बिट्स को शिक्षा व रिसर्च का हब बनाएंगे

भास्कर न्यूज़ | पिलानी

देश की टॉप टेन यूनिवर्सिटीज में स्थान रखने वाले बिट्स के नए उपकुलपति प्रो. सौविक भट्टाचार्य ने कहा है कि बिट्स को शिक्षा के साथ रिसर्च का हब बनाएंगे। आईआईटी खड़गपुर में प्रोफेसर रह चुके प्रो. भट्टाचार्य 2012-13 में जादवपुर विश्वविद्यालय कोलकाता के कुलपति भी रहे हैं। भास्कर के साथ बातचीत में उन्होंने कहा बिट्स पिलानी खुद एक ट्रेड मार्क है।



बिट्स वीसी

निजी विश्वविद्यालयों में प्रथम स्थान पर है बिट्स

देश के उच्च संस्थानों का सर्वेक्षण करने वाली पत्रिका इंडिया टूडे व आउटलुक के अलावा भारत सरकार के मानव संसाधन विकास मंत्रालय द्वारा 2016 में शुरू की गई नई योजना रैंकिंग मॉडल राष्ट्रीय संस्थागत फ्रेमवर्क रैंकिंग (एनआईआरएफ) ने भी बिट्स पिलानी को भारत का श्रेष्ठ निजी क्षेत्र का विश्वविद्यालय घोषित किया है। देश के पहले 10 विश्वविद्यालयों में बिट्स के अलावा नौ सरकारी विश्वविद्यालय हैं।

सीरी के साथ मिलकर करेंगे अनुसंधान कार्य

इसके लिए बिट्स आईआईटी खड़गपुर के साथ मिलकर शिक्षण अधिगम केंद्र स्थापित करेगा। बिट्स सीएसआईआर की लेब सीरी पिलानी के साथ मिलकर इलेक्ट्रॉनिक्स के क्षेत्र में अनुसंधान के लिए कार्य करेगा। हाल ही में सीरी और बिट्स ने भारतीय नीति आयोग के अंतर्गत संचालित अटल इनोवेशन

मिशन के तहत 10 करोड़ रुपये का प्रस्ताव दिया है। जिसमें दोनों मिलकर अनुसंधान कार्य करेंगे। इसके अलावा हम सरकारी अनुसंधान संस्थानों जैसे डीआरडीओ, इसरो, सीएसआईआर, ऑटोमिक एनर्जी के साथ मिलकर कार्य कर रहे हैं। अनुसंधान के साथ शिक्षण पर भी फोकस रहेगा।

विजन 2020 को साकार करेंगे

बिट्स के विजन 2020 के तहत विकास योजना की रणनीति बनाई गई है। जिसमें संस्थान के इन्फ्रास्ट्रक्चर एवं नवीनीकरण का कार्य किया जा रहा है। जिसके तहत 1450 करोड़ की लागत से बिट्स पिलानी व अन्य परिसरों का नवीनीकरण किया जा रहा है। छात्रों को बेहतर कक्षाएं, प्रयोगशालाएं उपलब्ध करवाते हुए शोधकार्यों को बढ़ावा देंगे। पीएचडी स्कॉलर की संख्या बढ़ाना, प्रयोगशाला में उपकरणों पर ध्यान देना उद्देश्य है।